

## ختم نبوت اور خاتم النبیین کا قرآنی مفہوم

### اور قادیانی تحریفات و تلبیسات

مرزا غلام احمد قادیانی اپنے آپ کو آخری نبی لکھتا ہے:

دostو! اگر بالفرض خاتم النبیین کا یہ مرزاںی مفہوم تسلیم کر لیا جائے کہ اب آپ ﷺ کی پیروی سے نبی بنا کریں گے تو ﴿النبیین﴾ مجع ہے جو کہ عربی میں دو یا اس سے زیادہ کے لئے آتی ہے، تواب لازم تھا کہ امت محمدیہ میں کم از کم تین لوگ تو ایسے ہوں جو آپ ﷺ کی توجہ روحانی سے نبی نہیں، لیکن مسلمہ قادیان کا یہ دعویٰ بھی ہے کہ اس سے پہلے تیرہ صد یوں میں کوئی ایسا نبی نہ تراشا گیا اور نہ اسکے بعد قیامت تک کسی اور کو نبوت بخشی جائے گی، جی ہاں مرزا قادیانی اپنے آپ کو آخری نبی، خدا کے نوروں میں سے آخری نور کہتا ہے، آئے دیکھتے ہیں، ایک جگہ حضرت عیسیٰ علیہ السلام کے ساتھ اپنی مشاہدیں گنوتے ہوئے یوں لکھتا ہے ﴿چودھویں خصوصیت یوسع مسح میں یہی کہ وہ باپ کے نہ ہونے کی وجہ سے بنی اسرائیل میں سے نہ تھا مگر بایس ہمہ موسوی سلسلہ کا آخری پیغمبر تھا جو موسیٰ کے بعد چودھویں صدی میں پیدا ہوا۔ ایسا ہی میں بھی خاندان قریش میں سے نہیں ہوں اور چودھویں صدی میں مبعوث ہوا ہوں اور سب سے آخر ہوں﴾ (تذکرہ الشہادتین، رخ 20 صفحہ 35)۔ اسی کتاب میں یہ بیان کرتے ہوئے کہ کیا اللہ کا نبی قتل ہو سکتا ہے؟ لکھتا ہے ﴿وقت کے مرسل من اللہ قتل نہیں ہوا کرتے (1) ایک وہ نبی جو سلسلہ کے اول پر آتے ہیں جیسا کہ سلسلہ موسویہ میں حضرت موسیٰ اور سلسلہ محمدیہ میں ہمارے سید و مولیٰ آخر حضرت ﷺ (2) دوسرے وہ نبی اور مامور من اللہ جو سلسلہ کے آخر میں آتے ہیں جیسے سلسلہ موسویہ میں حضرت عیسیٰ علیہ السلام اور سلسلہ محمدیہ میں یہ عاجز﴾ (تذکرہ الشہادتین، رخ 20 صفحہ 69 و 70)۔ یہ دونوں تحریریں محتاج تشریح نہیں ہیں، مرزا قادیانی اپنے آپ کو اسی طرح سلسلہ محمدیہ کا آخری نبی لکھ رہا ہے جیسے سلسلہ موسویہ (یعنی بنی اسرائیل) کے آخری نبی حضرت عیسیٰ علیہ السلام تھے۔ اور پھر یہ بھی لکھا ﴿مبارک وہ جس نے مجھے پہچانا میں خدا کی سب را ہوں میں سے آخری راہ ہوں اور میں اسکے سب نوروں میں سے آخری نور ہوں بد قسمت ہے وہ جو مجھے چھوڑتا ہے کیونکہ میرے بغیر سب تاریکی ہے﴾ (کشتی نوح، رخ 19 صفحہ 61)۔

محترم قارئین! ہم نے شروع میں عرض کیا تھا کہ امت مسلمہ اور قادیانی مذہب کے درمیان اصل اختلاف یہ ہے کہ خاتم النبیین یعنی آخری نبی کون ہے؟ امت مسلمہ کے نزدیک قرآن و حدیث کی روشنی میں آخری نبی حضرت محمد ﷺ

ہیں، جبکہ قادیانی مذہب یہ کہتا ہے کہ آخری نبی مرزا غلام احمد قادیانی ہے، اسکے بعد وہ ظلی بروزی نبوت کو بھی جاری نہیں مانتے، آپ نے مرزا غلام احمد قادیانی کے حوالے تو ملاحظہ فرمائے آئیے اب ایک ایسا حوالہ بھی پیش کرتا ہوں جس میں صراحةً کے ساتھ لکھا ہے کہ مرزا کے بعد اب ظلی بروزی نبوت بھی بند ہے، لکھا ہے ﴿پس جس طرح خاتم الانبیاء میں تعدد جائز نہیں، اسی طرح خاتم نبوت ظلیہ میں بھی تعدد کسی طرح جائز نہیں، بلکہ ضروری ہے کہ ایک ہی ہو، پس معلوم ہوا کہ آنحضرت ﷺ کی امت میں جو شخص بھی نبی ہو وہ ضرور ہے کہ خاتم نبوت ظلیہ ہو، اور خاتم نبوت ظلیہ ضرور ہے کہ صرف ایک ہی ہو، ہاں ظل غیر اتم میں کثرت جائز ہے اظلال اپنی ظلیت کے مطابق نبوت سے حصہ پا سکتے ہیں جو جزوی نبوت ہے لیکن جزوی نبوت نہیں، پس ثابت ہوا کہ امت محمدیہ میں ایک سے زیادہ نبی کسی صورت نہیں آسکتے چنانچہ نبی کریم ﷺ نے اپنی امت میں سے صرف ایک نبی اللہ آنے کی خبر دی ہے جو منسح موعود ہے (یعنی مرزا یوں کے مطابق مرزا غلام احمد۔ نقل) اور اسکے سوا قطعاً نبی اللہ رسول اللہ نہیں رکھا اور نہ کسی نبی کے آنے کی خبر دی ہے بلکہ لا نبی بعدی فرمائی اور ہوں کی نقی کردی اور کھول کر بیان فرمادیا کر مسح موعود (یعنی مرزا قادیانی۔ نقل) کے سوامیرے بعد قطعاً کوئی نبی نہیں آئے گا﴾ (تشحید الاذهان۔ قادیانی، مارچ 1914، صفحہ 31، زیر ادارت صاحبزادہ مرزا بشیر الدین محمود)۔

دوستو! یہ تحریر صاف اردو میں ہے اور کسی تفسیر یا تشریح کی محتاج نہیں صاف لکھا ہے کہ ظلی نبی بھی صرف ایک ہی ہو سکتا ہے کیونکہ نبی وہی ہو گا جو ظل کامل ہو، اور ظل کامل میں تعدد جائز نہیں (اور وہ اسکے مطابق مرزا غلام احمد قادیانی ہو چکا) لہذا جو ظلی بروزی جعلی نبوت کا جو ڈرامہ لکھا گیا اسکا ڈرائیور 26 مئی 1908 کو ہو گیا۔

**الغرض!** قادیانیوں کے ساتھ ﴿اجراء نبوت یا امکان نبوت﴾ جیسے موضوعات پر بحث و مباحثہ کرنا صرف وقت کا ضیاع ہے کیونکہ وہ خود بھی مرزا غلام احمد قادیانی کے بعد امکان نبوت اور اجراء نبوت کے منکر ہیں اور خود مرزا قادیانی نے بھی اپنے آپ کو آخری نبی، سب سے آخر اور خدا کے نوروں میں سے آخری نور اور آخری راہ لکھ کر اپنے بعد ظلی بروزی جعلی نبوت کا دروازہ بھی بند کر دیا، بجائے اسکے قادیانیوں کے ساتھ اس پر بات ہو سکتی ہے کہ خاتم النبیین کون؟، اور حضرت محمد ﷺ کو قیامت تک کے لئے تمام دنیا کے لئے مبعوث کیا گیا آپ کی بعثت صرف چودھویں صدی ہجری تک تھی اور اسکے بعد کسی اور محمد نے آنا تھا (نعوذ باللہ)، اور کیا نبوت کی کوئی قسم ظلی بروزی غیر مستقل کسی نبوت بھی ہوتی ہے؟ اور کیا حضرت آدم علیہ السلام سے لیکر حضرت محمد صلی اللہ علیہ وسلم تک ظلی بروزی قسم کا کوئی نبی ہوا؟ قرآن و حدیث میں ایسی کسی نبوت کا ذکر ہے؟۔

### چند مرزاۓ شبہات اور تبییسات کا جواب

قرآن و حدیث کی واضح نصوص کے مقابلے میں مرزاۓ حضرات قرآن کریم کی چند آیات اور کچھ ضعیف و سقیم روایتیں نکال کر اور نہیں من مانا مفہوم پہنا کر ان سے اپنی خود ساختہ نبوت کے لئے سہارا لینے کی کوشش کرتے ہیں اس لئے یہاں ان پر

بھی ایک نظرڈال لینا مناسب ہو گا۔

قرآنی آیات کے بارے میں ایک موٹی سی بات ہمیشہ پیش نظر رہے کہ اگر کبھی کوئی مرزاںی قرآن کی کوئی آیت پیش کر کے ثابت کرنے کی کوشش کرے کہ نبوت جاری ہے، تو اس سے صرف یہ سوال کریں کہ کوئی نبوت جاری ہے؟ ہر قسم کی یا صرف ظلی بروزی نبوت؟ اسکی مزید وضاحت کر دیتا ہوں، مرزاںی عقیدہ کے مطابق نبوت کی اقسام یہ ہیں، پہلے نبوت کی دو قسمیں ہیں مستقل حقیقی نبوت اور غیر مستقل غیر حقیقی نبوت، پھر مستقل نبوت کی دو قسمیں ہیں (۱) نئی کتاب یا نئی شریعت والی مستقل نبوت (۲) بغیر نئی شریعت یا بغیر نئی کتاب والی مستقل نبوت، اور تیسرا قسم نبوت کی ہے جو غیر مستقل غیر حقیقی اور ظلی بروزی ناقص نبوت ہوتی ہے (یہ قسم مرزاںی کارخانے میں تیار ہوئی ہے ورنہ حضرت آدم علیہ السلام سے لیکر حضرت محمد ﷺ تک اللہ کا ہر نبی مستقل اور حقیقی نبی ہی ہوا ہے چاہے اسے نئی کتاب و شریعت دی گئی یا نہ دی گئی)، الغرض مرزاںی عقیدے کے مطابق نبوت کی پہلی دونوں اقسام (مستقل اور حقیقی نئی شریعت والی اور مستقل و حقیقی بغیر نئی شریعت والی نبوت) آنحضرت ﷺ کے بعد بند ہیں، اب کوئی بھی مستقل نبی نہیں آ سکتا نئی شریعت والا اور نئی شریعت والا، صرف تیسرا قسم کی (مرزاںی ایجاد کردہ) نبوت جاری ہے جسے ظلی بروزی غیر حقیقی غیر مستقل یا امتی نبوت کہا جاتا ہے۔ (یہ بات اور نبوت کی یہ تین اقسام مرزاںی کے بیٹھ اور انکے دوسرے خلیفہ مرزا بشیر الدین محمود نے اپنی کتاب *القول* الفصل میں بیان کی ہیں، ملاحظہ فرمائیں اسکا مجموعہ کتب انوار العلوم جلد ۲ صفحہ ۲۷۶ و ۲۷۷ اور مرزا کے دوسرے بیٹھے مرزا بشیر احمد ایم اے نے بھی کلمۃ الفصل صفحہ ۱۱۲ پر تفصیل لکھی ہے)۔

یوں واضح ہوا کہ مرزاںی دعویٰ مطلق نبوت کے جاری ہونے کا نہیں بلکہ صرف ظلی بروزی غیر حقیقی غیر مستقل (نبوت کے جارے ہونے کا ہے، یعنی انکا دعویٰ خاص ہے عام نہیں، لہذا اگر کوئی مرزاںی آپ کے سامنے قرآن کی کوئی آیت پیش کرے جسکے اندر لفظ انبیاء یا رسول ہو اور انہم مگھر مفہوم بیان کر کے اس سے اجراء نبوت و رسالت ثابت کرنے کو کوشش کرے تو آپ کا اس سے یہ مطالبہ ہونا چاہیے کہ آیت وہ پیش کرو جس میں صرف ظلی بروزی غیر مستقل نبوت کا ذکر ہونہ کے مطلق نبوت یا مطلب نبیوں یا رسولوں کا، یعنی خاص دعوے پر خاص دلیل پیش کرو، کیونکہ مطلق نبوت و رسالت کے اجراء کے تم بھی قائل نہیں۔ ہمارا تجوہ ہے کہ مرزاںی دھوکے بازیہیں لا جواب ہو جائے گا۔ ( واضح رہے کہ علماء امت نے مرزاںیوں کی طرف سے اجراء نبوت پر پیش کردہ آیات قرآنیہ کے مفصل اور تحقیقی جوابات بھی دیے ہیں جنکے اندر مرزاںی دجل و فریب کا قلع قلع کیا ہے جو اکابرین کی کتب میں موجود ہیں جزا هم اللہ احسن الجزاء عنا و عن جمیع المسلمين)۔

اسی طرح مرزاںی حضرات کتب حدیث و تفسیر سے چند روایات بھی پیش کرتے ہیں، ہم یہاں ان روایات میں

سے صرف دو روایات پر مختصر بات کریں گے کیونکہ یہ دو روایات انکی معرفۃ الاراء لیلیں شمار ہوتی ہیں۔

پہلی روایت:

سنن ابن ماجہ میں ایک روایت ہے ﴿حدثنا عبد القدوس بن محمد قال حدثنا داود بن شبیب الباهليُّ قال حدثنا ابراهیم بن عثمان قال حدثنا الحکم بن عتبة عن مقدم عن ابن عباس قال لما مات ابراهیم بن رسول الله ﷺ صلی رسول الله صلی اللہ علیہ وسلم و قال : إن له مرضعة في الجنة ولو عاش لكان صديقاً نبياً ..... إلى آخر الحديث﴾ حضرت عبداللہ بن عباس رضی اللہ عنہما فرماتے ہیں کہ جب آنحضرت ﷺ کے بیٹے ابراہیم فوت ہوئے تو آپ ﷺ نے انکی نماز جنازہ ادا فرمائی اور فرمایا: انکے لئے جنت میں ایک دودھ پلانے والی ہے اور اگر یہ زندہ رہتے تو سچے نبی ہوتے۔

مرزا مربی حضرات کی طرف سے اکثر یہ روایت پیش کی جاتی ہے اور دعویٰ کیا جاتا ہے کہ نبی کریم ﷺ نے فرمایا (اگر یہ زندہ رہتے تو ضرور نبی ہوتے) لہذا ثابت ہوا کہ آنحضرت صلی اللہ علیہ وسلم کے بعد نبوت جاری ہے۔

سب سے پہلی بات، اس حدیث میں حرف ﴿لَو﴾ کے ساتھ کلام فرمایا گیا ہے، یہ یہسی ہی ہے جیسے اللہ نے قرآن میں فرمایا ﴿لَوْ كَانَ فِيهِمَا آلَهَةٌ إِلَّا اللَّهُ لِفَسْلُدْتَا﴾ اگر میں وآسمان میں بہت سے اللہ ہوتے تو یہ دونوں درہم برہم ہو جاتے (الانبیاء: آیت 22) اب اس آیت سے کوئی احتمل پریثابت کرنے کی کوشش کرے کہ اللہ کے علاوہ اور الہ بھی ہو سکتے ہیں تو اسکے بارے میں ہم کیا کہ سکتے ہیں؟ لیکن حقیقت یہ ہے کہ یہ روایت سنن کے اعتبار سے بھی نہایت کمزور ہے، اس روایت میں ایک راوی ہے جسکا نام ہے (ابراہیم بن عثمان)، آئیے مختصر طور پر دیکھتے ہیں اس راوی کے بارے میں انہم حدیث کیا کہتے ہیں؟۔

#### ابراہیم بن عثمان ابو شیبہ العبسی

امام احمد بن حنبل، امام تیکی بن معین اور امام ابو داود نے فرمایا: یہ ضعیف ہے، امام تیکی بن معین نے یہ بھی فرمایا: یہ ثقہ نہیں ہے، امام ترمذی نے فرمایا: منکر الحدیث ہے، امام نسائی اور امام دولا بی نے فرمایا: اسکی حدیث ترک کر دی گئی ہے (متروک الحدیث ہے)، امام ابو حاتم نے فرمایا: یہ ضعیف الحدیث ہے اور اسکی حدیث ترک کر دی گئی ہے امام جوز جانی نے فرمایا: اسکی حدیث ساقط ہے، امام صالح نے فرمایا: یہ ضعیف ہے، اسکی حدیث نہ لکھی جائے امام ابو علی نیشا پوری نے فرمایا: یہ راوی قوی نہیں ہے، امام احوض غلابی نے فرمایا: یہ ضعیف راویوں نے شعبہ سے روایت کی ان میں ابراہیم بن عثمان بھی ہے، معاذ عزیزی کہتے ہیں کہ میں امام شعبہ کو خط لکھا اور پوچھا کہ کیا میں ابو شیبہ (ابراہیم بن عثمان) سے حدیث روایت کرلوں؟ تو امام شعبہ جواب دیا: اس کی روایت بیان نہ کرو وہ برآدمی ہے (نموم آدمی ہے)، امام ابن سعد نے فرمایا: وہ حدیث میں ضعیف تھا، امام دارقطنی نے فرمایا: وہ ضعیف ہے، امام ابن مبارک نے فرمایا: اسے پھیک دو (یعنی اسکی کوئی حیثیت نہیں)

(تهذیب التهذیب: جلد 1 صفحہ 76، 77 مؤسسة الرسالة بیروت، لبنان)

اور مرزاں اصول حدیث کے مطابق جس راوی پر کوئی ایک امام بھی کسی فتنہ کی جرح کر دے اسکی حدیث صحیح نہیں ہوتی اور یہاں تو ائمہ جرح و تعلیل کی ایک لمبی لست ہے۔ اگر مرزاں مریبوں کا یہ اصول نہیں ہے تو وہ صاف طور پر میری بات کا انکار کریں۔

مشہور محدث اور قادریانیوں کے نزدیک بھی اپنے زمانے کے مجدد، صحیح مسلم کے شارح امام نووی رحمۃ اللہ علیہ اس حدیث کے بارے میں لکھتے ہیں کہ ﴿فِبَاطِلٍ وَجِسَارَةٍ عَلَى الْكَلَامِ فِي الْمُغَيَّبَاتِ وَمَجَازَفَةٍ وَهَجَومٍ عَلَى عَظِيمِ مِنَ الْزَلَاتِ﴾ یہ (روایت) باطل ہے، غیب کی باتوں پر جسارت ہے اور ایک بتکی بات ہے۔ (تهذیب الاسماء واللغات، جلد 1 صفحہ 103، دار الكتب العلمية، بیروت، لبنان).

### ایک صحیح روایت

اسی سنن ابن ماجہ میں اس ابراہیم بن عثمان والی روایت سے پہلے ایک اور روایت بھی ہے جو کہ صحیح ترین روایت ہے اور صحیح بخاری میں بھی ہے، آئیے وہ روایت بھی دیکھتے ہیں: ﴿إِسَاعِيلُ بْنُ أَبِي خَالِدٍ كَبَّتْهُ إِلَيْهِ مِنْ حَرْبِ أَبِيهِ عَبْدِ اللَّهِ بْنِ أَبِي أَوْفِي رَضِيَ اللَّهُ عَنْهُ سَوْلَهُ كَيْمَانًا آپ نے رسول اللہ ﷺ کے بیٹے حضرت ابراہیم کو دیکھا ہے؟ تو عبد اللہ بن ابی او فی رضی اللہ عنہ نے فرمایا: وہ چھوٹی عمر میں ہی انتقال فرمائے تھے، اور اگر حضور ﷺ کے بعد کسی کو نبی بننا ہوتا تو آپ کے بعد ابراہیم زندہ رہتے، لیکن آپ ﷺ کے بعد کوئی نبی نہیں ہیں۔﴾ (صحیح بخاری، حدیث نمبر 6194، سنن ابن ماجہ، حدیث نمبر 1510)

اب اگر مرزاں مریبوں میں دیانت نام کی کوئی چیز ہوتی تو وہ ایک ضعیف اور متروک الحدیث راوی کی روایت کے مقابلے میں صحیح بخاری کی یہ روایت لیتے اور ابراہیم بن عثمان کی روایت کو نہ لیتے۔ اب ملاحظہ فرمائیں کہ صحابی رسول حضرت عبد اللہ بن ابی او فی رضی اللہ عنہ یہ کیوں فرماتے ہیں کہ اگر آپ ﷺ کے بعد کوئی نبی بننا ہوتا تو آپ کے بیٹے حضرت ابراہیم زندہ رہتے۔ گویا حضرت کے صاحزادہ کا انتقال ہی اس لئے ہوا کہ آپ کے بعد کسی کو نبی نہیں بننا تھا۔

### ایک موزائی عذر:

ابراہیم بن عثمان کی روایت کو شہاب بیضاوی اور مالا علی قاری نے صحیح تسلیم کیا ہے۔ (مرزاں پاکٹ بک)۔

جواب: مرزاں مریبی حضرت مالا علی قاری رحمۃ اللہ علیہ کی کتاب (الاسرار المعرفة فی الاخبار الموضوعة) جو کہ (موضوعات کبیر) کے نام سے مشہور ہے کا حوالہ بھی دیتے ہیں، لیکن یہ نہیں بتاتے کہ وہیں مالا علی قاری نے یہ بھی لکھا

ہے ﴿الا ان فی سنده ابا شیبۃ ابراهیم بن عثمان الواسطی وہ ضعیف﴾ اسکی سند میں ابو شیبۃ ابراہیم بن عثمان ہے جو کہ ضعیف ہے، علاوہ ازیں شہاب بیضاوی اور مالا علی قاری کی بات امام نووی، حافظ ابن حجر عسقلانی، امام ابو حاتم، امام شعبہ، امام دارقطنی، امام احمد بن حنبل، امام یحییٰ بن محبیں، امام ترمذی، امام نسائی، امام ابن مبارک وغیرہم ائمہ حدیث اور ائمہ جرج و تعدل کے مقابلے میں ترجیح نہیں رکھتی۔

#### دوسری روایت:

مرزا یوں کی طرف سے اپنے باطل دعوے کو ثابت کرنے کے لئے زور و شور کے ساتھ جو دوسری روایت پیش کیجاتی ہے وہ یہ ہے کہ حضرت عائشہ صدیقہ رضی اللہ عنہا نے فرمایا ﴿قولوا خاتم النبیین ولا تقولوا لا نبی بعدہ﴾ صرف یہ کہ آنحضرت ﷺ خاتم النبیین ہیں لیکن یہ مت کہو کہ انکے بعد کوئی نبی نہیں۔ یہ روایت تفسیر درمنثور اور شیخ طاہر پٹی کی جمع بخاری الانوار کے حوالے سے پیش کی جاتی ہے لیکن، ان دونوں کتابوں میں اسکی کوئی سند مذکور نہیں، ہاں صاحب درمنثور نے مصنف ابن ابی شیبہ کا حوالہ دیا ہے، اور مصنف ابن ابی شیبہ کے مختلف نسخوں میں اس روایت کی سند میں اختلاف ہے، اس کتاب کے پرانے نسخوں میں (جیسے 1981 میں بھینی اندھیا سے طبع ہونے والا نسخہ اور 1989 میں دارالتاج بیروت، لبنان سے چھپنے والا نسخہ) انکے اندر اس روایت کی سند یوں لکھی ہے ﴿حدثنا حسین بن محمد قال حدثنا جریر بن حازم عن حازم عن عائشہ﴾ یعنی جریر بن حازم بلا واسطہ حضرت عائشہ رضی اللہ عنہا سے روایت کر رہے ہیں، اور جریر بن حازم نے حضرت عائشہ رضی اللہ عنہا کا زمانہ پایا ہی نہیں کیونکہ یہ خود تقریباً سنہ 90 ہجری میں پیدا ہوئے (بحوالہ تہذیب التہذیب: جلد 1 صفحہ 295) اور امام المؤمنین حضرت عائشہ رضی اللہ عنہا کی وفات تقریباً 58 ہجری میں ہو چکی تھی، اس طرح جریر بن حازم نے حضرت عائشہ رضی اللہ عنہا کا زمانہ نہیں پایا تو مصنف ابن ابی شیبہ کے پرانے نسخوں کے مطابق یہ روایت منقطع ہے۔ لیکن مصنف ابن ابی شیبہ کے بعد میں طبع ہونے والے نسخوں میں اس روایت کی سند یوں ہے ﴿حدثنا جریر بن حازم عن محمد عن عائشہ﴾ یعنی جریر بن حازم اور حضرت عائشہ کے درمیان ایک مزید راوی ﴿محمد﴾ کا ذکر ہے اور اس سے مراد مشہور تابعی امام محمد بن سیرین ہیں (جیسے مصنف ابن ابی شیبہ، طبع دار الفاروق، قاهرہ، مصر، طبع 2008 وغیرہ) لیکن اس سند میں بھی علت یہ ہے کہ محمد بن سیرین کا سامع حضرت عائشہ رضی اللہ عنہا سے ثابت نہیں، چنانچہ مشہور امام جرج و تعدل ابن ابی حاتم (م 327ھ) اپنے والد امام ابو حاتم کا قول نقل کرتے ہیں کہ ﴿ابن سیرین لم یسمع من عائشة شيئاً﴾ ابن سیرین نے حضرت عائشہ سے کچھ بھی نہیں سنا۔ (کتاب المراسيل لابن ابی حاتم، صفحہ 188، مؤسسة الرسالۃ) یہی بات حافظ ابن حجر عسقلانی رحمۃ اللہ علیہ نے بھی نقل

فرمائی ہے (تہذیب التہذیب: جلد 3 صفحہ 587) اس طرح یہ روایت بھی ﴿مرسل﴾ ہے۔ اور یہ بات تو تسلیم شدہ ہے کہ یہ موقوف روایت ہے، یعنی حضرت عائشہ رضی اللہ عنہا کا اپنا قول ہے، نبی کریم ﷺ کا فرمان نہیں، بلکہ حضرت عائشہ رضی اللہ عنہا کی مرفوع روایت پہلی احادیث میں بیان ہوئی جس میں آپ نے نبی کریم ﷺ کی بات نقل فرمائی کہ ﴿لا یقیٰ بعدی من النبوة شيء إلا المبشرات، قالوا يارسول الله وما المبشرات؟ قال الرؤيا الصالحة يراها الرجل أو تُرى له﴾ امام المؤمنین حضرت عائشہ رضی اللہ عنہا سے روایت ہے کہ اللہ کے رسول ﷺ نے فرمایا: میرے بعد مبشرات (نحو خبریوں) کے علاوہ نبوت میں سے کچھ بھی باقی نہیں، صحابہ نے عرض کی اے اللہ کے رسول مبشرات کیا ہیں؟ تو آپ ﷺ نے فرمایا: نیک خواب جو آدمی دیکھتا ہے یا اسے دکھایا جاتا ہے۔ (مسند احمد: حدیث نمبر 24977، طبع مؤسسة الرسالة)، اسی طرح خود نبی کریم ﷺ کی مرفوع متصل صحیح احادیث مختلف کتب حدیث میں موجود ہیں جنکے اندر آپ ﷺ نے فرمایا ﴿لأنّي بعدي ميرے بعد کوئی نبی نہیں﴾ (یا الفاظ آپ ﷺ سے حضرت ابو ہریرہ رضی اللہ عنہ نے صحیح بخاری حدیث نمبر 3455، صحیح مسلم حدیث نمبر 1842 میں، حضرت سعد بن ابی وقار رضی اللہ عنہ نے صحیح مسلم حدیث نمبر 2404 میں، حضرت ثوبان رضی اللہ عنہ نے سنن ترمذی حدیث نمبر 2219، سنن ابی داود حدیث نمبر 4252، مسند رک حاکم حدیث نمبر 8390 میں صحیح سند کے ساتھ روایت کیے ہیں)۔ اب خود نبی کریم ﷺ کے واضح اور صریح الفاظ کے بعد کسی صحابی کی طرف منسوب کسی منقطع یا مرسل روایت کی کیا حیثیت رہ جاتی ہے جو فرمان نبوت کے ساتھ نکل رہی ہو؟۔ ایک طرف تو مزایوں کے نزدیک آنحضرت ﷺ کی بے شمار متواتر صحیح احادیث ناقبل التفات ہیں، اور دوسری طرف ایک ایسی موقوف روایت جس کا علم حدیث کی رو سے کچھ بھی اعتبار نہیں ایسی قطعی اور یقین ہے کہ اسے ختم نبوت جیسے متواتر قطعی اور اجماعی عقیدے کو توڑنے کے لئے پیش کیا جاتا ہے، لیکن یہ بات ان لوگوں سے کہی جائے جو کسی علمی یا عقلی قاعدے کے پابند ہوں، اور جہاں علم و عقل پہنی ہر بات کا جواب سوانے خود ساختہ الہام کے اور کچھ نہ ہو وہاں دلائل و برائیں کا کتنا انبار لگا دیجئے اسکا جواب مرتضیٰ قادری کے الفاظ میں یہی ملے گا کہ ﴿خدا نے مجھے اطلاع دے دی ہے کہ یہ تمام حدیثیں جو پیش کرتے ہیں تحریف معنوی یا لفظی میں آلوہ ہیں اور یا سرے سے موضوع ہیں اور جو شخص حکم ہو کر آیا ہے اسکا اختیار ہے کہ حدیثوں کے ذخیرے میں سے جس انبار کو چاہے خدا سے علم پا کر قبول کرے اور جس ڈھیر کو چاہے خدا سے علم پا کر رکر دے﴾ (ضمیمه تفہہ گورنر ڈوی، رخ 17 صفحہ 51 حاشیہ)۔

پھر امام المؤمنین حضرت عائشہ صدیقہ رضی اللہ عنہا کی طرف منسوب اس موقوف روایت میں جو بات بیان کی گئی ہے اسکا مرزائی عقیدے سے دور دور کوئی واسطہ نہیں بلکہ یہ روایت تو نزول عیسیٰ علیہ السلام کے عقیدے میں مرزائی نظر یہ کی صریح

تر دید کر رہی ہے، اس کا مقصد (بفرض صحت روایت) صرف اتنا ہے کہ لانی بعدي کا مطلب اگر کوئی یہ سمجھے کہ آنحضرت ﷺ کے بعد کوئی پرانی بھی دنیا میں نہیں آ سکتا تو ایک ناواقف آدمی اسے مسح علیہ السلام کے زوال ثانی کے عقیدے کے خلاف سمجھ سکتا ہے (اگرچہ لانی بعدي کا مفہوم یہ ہے کہ آپ ﷺ کے بعد کوئی نی پیدا نہیں ہو سکتا، آپ کے بعد کسی کو نبوت نہیں مل سکتی، آپ کے بعد کوئی نینام انبیاء فہرست انبیاء میں داخل نہیں ہو سکتا، جسکی تشریح لا نبوة بعدی اور ان الرسالۃ والنبوۃ قد انقطعت جیسی احادیث سے پہلے گزر چکی)، تو اس غلط فہمی کو دور کرنے کے لئے حضرت عائشہ رضی اللہ عنہا یہ فرمانا چاہتی ہیں کہ جو مقصد خاتم النبیین کہنے سے مکمل طور پر حاصل ہو سکتا ہے اسکے لئے ایسے الفاظ استعمال کرنے کی ضرورت نہیں ہے جو ناداقفوں کے لئے کسی غلط فہمی کا سبب بن سکتے ہوں، امام المؤمنین رضی اللہ عنہا کی طرف منسوب اس قول کی یہ تشریح خود رہ منثور ہی میں اس سے متصل الگی روایت میں موجود ہے، جو یہ ہے ﴿وَ اخْرَجَ ابْنَ ابِي شِيعَةِ عَنِ الشَّعْبِيِّ قَالَ رَجُلٌ عِنْدَ الْمَغِيرَةِ بْنِ شَعْبَةَ : صَلَّى اللَّهُ عَلَى مُحَمَّدٍ خَاتَمَ النَّبِيَّاَ لَا نَبِيَ بَعْدَهُ ، فَقَالَ الْمَغِيرَةُ : حَسَبَكَ أَذَا قَلْتَ خَاتَمَ النَّبِيَّاَ فَإِنَا كَنَا نَتَحَدَّثُ أَنْ عِيسَى خَارِجٌ فَإِنْ هُوَ خَرْجٌ فَقَدْ كَانَ قَبْلَهُ وَبَعْدَهُ ﴾ حضرت شعیٰ (جو ایک جلیل التقدیر تابی ہیں) فرماتے ہیں کہ ایک شخص نے حضرت مغیرہ بن شعبہ رضی اللہ عنہ کے سامنے یہ کہا کہ اللہ تعالیٰ جناب محمد ﷺ پر رحمت نازل فرمائے جو خاتم الانبیاء ہیں اور جن کے بعد کوئی نبی نہیں آئے گا، حضرت مغیرہ رضی اللہ عنہ نے فرمایا کہ: خاتم الانبیاء کہہ دینا کافی تھا، کیونکہ ہمیں یہ بتایا گیا ہے کہ حضرت عیسیٰ علیہ السلام نازل ہونے والے ہیں، جب وہ نازل ہوں گے تو آپ سے پہلے بھی آئے اور آپ کے بعد بھی آئیں گے۔ (الدر المنشور فی التفسیر بالتأثر، جلد 12 صفحہ 64 طبع مرکز بحیر، مصر)۔ حضرت عائشہ رضی اللہ عنہا کی طرف منسوب قول کی یہ تشریح امام ابو محمد عبد اللہ بن مسلم بن قتیبہ رحمۃ اللہ علیہ نے بھی یہی فرمائی ہے کہ امام المؤمنین رضی اللہ عنہا کی یہ بات زوال عیسیٰ علیہ السلام کے تناظر میں فرمائی گئی ہے (تاویل مختلف الحدیث، صفحہ 272، طبع المکتب الاسلامی بیروت، لبنان)۔ اور یہی بات علام طاہر ہنپی رحمۃ اللہ علیہ نے بھی لکھی ہے (تکملہ مجمع بحار الانوار، صفحہ 85)۔ لہذا حضرت عائشہ اور حضرت مغیرہ رضی اللہ عنہما کی یہ روایت اگر بالفرض سنداً ثابت بھی ہو تو حضرت علی رضی اللہ عنہ کے اس ارشاد کے مطابق ہے کہ جس میں آپ نے فرمایا تھا کہ ﴿ حَذَّرُوا النَّاسَ بِمَا يَعْرَفُونَ ﴾ لوگوں سے وہ بتیں بیان کرو جن کو وہ سمجھ سکیں۔ (صحیح البخاری، روایت نمبر 127)۔

